

“మధురమైన పిల్లలారా - మాయా ప్రభావము నుండి రక్షించుకునేందుకు మీరు క్షణ-క్షణము మీ సత్యమైన ప్రియతముని స్మృతి చేయండి, ప్రియతముడు ప్రేయసులైన మీ అందరినీ తన జతలో
ఇంటికి తీసుకెళ్లేందుకు వచ్చారు”

ప్రశ్న:- ఏ రహస్యాన్ని తెలుసుకున్నందున పిల్లలైన మీరు సుఖ-శాంతులు వేడుకోరు ?

సమా:- మీరు డ్రామా రహస్యాన్ని తెలుసుకున్నారు. ఈ నాటకము పూర్తి అవుతుంది, మనము మొదట శాంతిలోనికి వెళ్తాము తర్వాత సుఖములోకి వస్తామని మీకు తెలుసు. అందువలన మీరు సుఖ-శాంతులు కావాలని వేడుకోరు. మీరు మీ శాంతి స్థితిలో స్థితులై ఉంటారు. మానవులకు తమ స్వధర్మము గురించి తెలియదు, డ్రామా రహస్యము కూడా తెలియదు. అందుకే నా మనస్సుకు శాంతి కావాలని ప్రార్థిస్తారు. ఇప్పుడు వాస్తవానికి శాంతి కావలసింది ఆత్మకు కానీ మనస్సుకు కాదు.

పాట:- ప్రియతమా! వచ్చి కలుసుకో,..... (ప్రీతం ఆన్ మిలో,.....)

ఓంశాంతి. శాస్త్రాలలో ఒక్కొక్క మాట(విషయము) అర్థమవుతుంది. అందులో కూడా గీతలో ఒక్కొక్క మాట సరియైనది, నిజమైనది. అలాగే పాటల్లో కూడా ఉంది. ఇప్పుడు ప్రియతముడు అనే పదము సరిగ్గా చెప్తారు కానీ నా జీవము(శరీరము) పిలుస్తోంది అనే పదము రైటు కాదు. శరీరమైతే పిలువదు. జీవములో(శరీరంలో) ఉండే ఆత్మ పిలుస్తుంది. ఎందుకంటే ఆత్మయే దుఃఖములో ఉంది. పతిత ఆత్మ అని అంటారు కదా. ఆత్మలోనే మలినాలు ఏర్పడ్డాయి. ఆత్మయే సతోప్రధానంగా, ఆత్మయే తమోప్రధానంగా అవుతుంది. సత్యమైన బంగారమే మళ్ళీ అసత్యంగా అవుతుంది. ఆత్మను నిర్దోషి అని ఎప్పుడూ భావించకండి. ఆత్మయే పరమాత్మ అని భావించిన కారణంగా ఆత్మ నిర్దోషి అని అనేస్తారు. మనుష్యులు పూర్తిగా తికమక పడి ఉన్నారు. ఇది ఎవరి మతము? రావణుని మతము. మనము ఏమి చేసినా ఈశ్వరార్థముగా చేస్తూ వచ్చాము - ఈశ్వరునితో మిలనము చేసేందుకే భక్తి మొదలైనవి చేస్తారు. ఈశ్వరునితో ఎలా కలుసుకోవాలన్నదే అందరి కోరిక. వారి కొరకే జప, తప దాన-పుణ్యదులన్నీ చేస్తారు. అయినా ఈశ్వరుడైతే లభించడు. ఒకవేళ ఈశ్వరుడు లభించి ఉంటే తీర్థ యాత్రలకు వెళ్ళరు. ఎవరికైనా ఏదైనా మూర్తి(విగ్రహం) సాక్షాత్కారమౌతుందనుకోండి అది కూడా ఈశ్వరుడు లభించనట్లే కదా. హే పతితపావనా! హే ప్రియతమా! రండి అని అందరూ ఈశ్వరుని పిలుస్తూ వచ్చారు. ఎందుకంటే ఆత్మకు దుఃఖము కలుగుతుంది. శరీరానికి గాయమైతే ఆత్మ దుఃఖాన్ని అనుభవిస్తుంది. ఆత్మ శరీరము నుండి వెలుపలకు పోయిందంటే శరీరమును ఏమి చేసినా ఆత్మకు ఏమైనా తగులుతుందా? ఆత్మ, శరీరము సంయుక్తముగా ఉన్నప్పుడే ఆత్మ అనుభవిస్తుంది. సత్యయుగములో ఏ దుఃఖమూ ఉండదు ఎందుకంటే అక్కడ మాయ రాజ్యమే ఉండదు. స్వర్గములోకి వెళ్లేందుకు మీరు పురుషార్థము చేస్తారు, అక్కడ మాయ ఉండదు. ఇప్పుడు ఈ మాయా రాజ్యము పూర్తి అవ్వనున్నది. కానీ పాపం మానవులకు ఏమీ తెలియదు. మనసుకు శాంతి లేదని అంటారు కానీ ఆత్మకు శాంతి లేదు అని అనరు. అలా మనసు గురించే అంటారు. ఆత్మలోనే మనసు - బుద్ధి ఉన్నాయి. నాకు శాంతి కావాలని ఆత్మయే అంటుంది. మనసుకు శాంతి కావాలని మనసు అనదు.

ఆత్మయే శాంతిని కోరుకుంటుంది. ఆత్మలమైన మనము పరంధామము నుండి వస్తామని కూడా భావిస్తారు. ఈ శరీరములో ఆత్మకు కర్తేంద్రియాలు(అవయవాలు) లభిస్తాయి. ప్రియతమా! వచ్చి కలవండి, నా శరీరము దుఃఖిగా ఉంది అని ఆత్మయే పిలుస్తుంది. ఇప్పుడు జీవము మరియు మనసుకు ఎంత తేడా ఉంది! మనసు మరియు బుద్ధి ఆత్మకు గల శక్తులు. ఈ శరీరంలో అవయవాలున్నాయి. ఈ విషయాలు ఇతరులెవ్వరికీ తెలియదు. వాస్తవానికి ఆత్మ పేరునే తీసుకోవాలి. శాంతి కావాల్సింది ఆత్మకే. ఇప్పుడు ఆత్మ అవయవాల ద్వారా వికర్షల పై విజయము పొందుతోంది. మనసు పై విజయము పొందుతూ ఉందని అనుకోకండి. పరమపిత పరమాత్ముని శ్రీమతము ద్వారా మాయ పై విజయము పొందుతారు. పోతే మనస్సుకు శాంతి కావాలి అనుట కూడా తప్పు. మనసుకు సుఖము కావాలని అనరు. ఆత్మ శాంతిని వేడుకుంటుంది ఎందుకంటే దానికి తన శాంతిధామము గుర్తుకొస్తుంది.

ఇప్పుడు పిల్లలైన మీరు ఆత్మ మరియు పరమాత్మల భేదాన్ని తెలుసుకున్నారు. తండ్రి చెప్తున్నారు - ఓ ప్రేయసులారా, మీ ప్రియతముడైన నన్ను క్షణ-క్షణము వృతి చేస్తూ ఉండండి. వీరి పై మాయ చాలా దాడి చేస్తూ ఉందని ప్రియతమునికి కూడా తెలుసు. క్షణ-క్షణము మాయ మరిపింపచేసి దేహాభిమానములోకి తీసుకొస్తుంది. మనము శాంతి స్వరూప ఆత్మలమని ఆత్మకు పరిచయము లభిస్తుంది. ఆత్మ స్వధర్మమే శాంతి. ఆత్మ తన స్వధర్మాన్ని మరచి దుఃఖితంగా అయ్యి మాకు శాంతి కావాలి, ముక్తి కావాలి అని బాధతో పిలుస్తుంది. శాంతి తర్వాత మళ్ళీ సుఖముంటుంది. సన్యాసులకు డ్రామా రహస్యము తెలియదు. శాంతి దేశము గూర్చి కూడా తెలియదు. మీకు పక్కా పక్కా నిశ్చయముంది - “మనము ఆత్మలము పరంధామ నివాసులము.” మనమే 84 జన్మల పాత్రను అభినయించాము. ఇప్పుడు పాత్ర పూర్తి అయ్యింది. మాకు ప్రియతముడు లభించారని ఆత్మ అంటుంది. భక్తిమార్గములో అందరూ ప్రియతముని వృతి చేస్తారు. సత్యమైన ప్రియతముడు వారొక్కరే. ఒక్కరి పేరునే తీసుకుంటారు. మాకు ప్రియతముడు లభించారని మీ అందరూ అర్థం చేసుకున్నారు. ఇప్పుడు వారు ఈ సాధారణ తనువులో కూర్చుని ఉన్నారు, వీరి పేరు బ్రహ్మ, మీరు బ్రహ్మకుమార కుమారీలు - ఇది అందరికీ అర్థం చేయించండి. బ్రహ్మకుమార కుమారీల ముందు ప్రజాపిత అను పదము లేకుంటే ప్రజలు తికమక పడి పోతారు. ప్రజాపిత అను పదము లేకుంటే ప్రజలు అర్థము చేసుకోలేరు. ప్రజాపితను గూర్చి అయితే అందరికీ తెలుసు. బ్రహ్మను సూక్ష్మవతనవాసిగా భావిస్తారు. మీరు ప్రజాపిత బ్రహ్మ అని చెప్పే ప్రజాపిత బ్రహ్మకుమార కుమారీలు తప్పకుండా ఉంటారని అర్థము చేసుకుంటారు. అందువలన ప్రజాపిత బ్రహ్మతో మీకు ఏమి సంబంధము? అని అడగడం జరుగుతుంది. పిత అనే పదము మొదటే ఉంది. శివుని పరమపిత పరమాత్మ అని అంటారు. ఒకరు పారలౌకిక తండ్రి, రెండవవారు ప్రజాపిత బ్రహ్మ అని ఇప్పుడు మీరు తెలుసుకున్నారు. లౌకిక తండ్రిని గురించి అయితే అందరికీ తెలుసు. ఇప్పుడు మీరు ముగ్గురు తండ్రులను గూర్చి అర్థము చేసుకున్నారు. ప్రపంచములోని వారెవ్వరికీ తెలియదు. సత్యయుగములోని వారికి కూడా పారలౌకిక తండ్రి గురించి తెలియదు. అక్కడ వారికి ఒక్క తండ్రి మాత్రమే ఉంటాడు. ఇప్పుడు ఈ సంగమ యుగములో మీకు ముగ్గురు తండ్రులున్నారు. ముగ్గురు తండ్రులు సంగమ యుగములో మాత్రమే ఉంటారు. ఇంకెప్పుడూ ఉండరు. అత్యంత ఉన్నతమైన తండ్రి మొదటివారు. వీరి ద్వారా వారసత్వము లభిస్తుంది. రెండవవారు

వారి కుమారుడు - బ్రహ్మ. ఇతని ద్వారా పిల్లలను దత్తు తీసుకుంటాను. బ్రహ్మముఖవంశావళి అని మహిమ ఉంది. ఆ బ్రాహ్మణులు - “ మేము బ్రహ్మ పిల్లలము” అని నామమాత్రంగా అంటారు. కానీ వారు మేము బ్రహ్మముఖవంశావళి వారమని భావించరు. వారు కుఖవంశావళి. ముఖవంశావళి వారు కేవలం ఈ సమయములో మాత్రమే ఉంటారు. శివుని ముఖవంశావళి అని అనరు. వారిని అందరూ తండ్రిగా అంగీకరిస్తారు. ముగ్గురు తండ్రులున్నారు. శివబాబాకు, ప్రజాపిత బ్రహ్మకు అందరూ సంతానమే. లౌకికములో అయితే తండ్రి ఉండనే ఉంటాడు. కనుక ఇది పక్కాగా గుర్తుంచుకోవాలి. పరమపిత శివబాబాకు ఏ తండ్రిగానీ, టీచరు గానీ లేరు అని అర్థం చేయించాలి. ఇతడు కూడా ఆ తండ్రినే స్మృతి చేస్తాడు. వారే పరమపిత, పరమ శిక్షకులు కూడా వారే. ప్రతి రోజు రకరకాల శిక్షణ ఇస్తున్నారు. మన ప్రియుడు ప్రేయసులైన మనకు కూర్చుని తెలిపిస్తున్నారని, వారే పతితపావనుల, మనలను తీసుకెళ్లేందుకు వచ్చారని, దుఃఖము నుండి విడిపిస్తారని మీకు తెలుసు. “ ఇప్పుడు ఈ దుఃఖ ప్రపంచము పరివర్తనై సుఖ ప్రపంచముగా అవుతుందని” మీకు తెలుసు. ఈ రావణ రాజ్యము సమాప్తమవ్వనున్నది. చివరికి మృత్యువైతే తప్పకుండా వస్తుంది. రావణుని బూతు బొమ్మను కూడా ఇక్కడే తయారుచేస్తారు. రామరాజ్యము, రావణ రాజ్యము. తండ్రి వచ్చి ఈ రావణుడే మీ భారతవాసుల రాజ్యాన్ని దోచుకున్నాడని అర్థం చేయించారు. ఓటమి - గెలుపు భారతవాసులకే ఉంటాయి. రావణుడు వచ్చిన తర్వాతనే మీరు వామమార్గములోకి వెళ్లిపోతారు. రజో, తమోగా అవుతూ అవుతూ పూర్తి తమోప్రధానంగా అయిపోతారు. రావణుని మీరు ఇక్కడ కాల్చేస్తారు. తప్పకుండా ఇది రావణ రాజ్యము. పోతే సీత మొదలైన వారిని అపహరించుకొని వెళ్లుట మొదలైనవేవీ లేవు. ఈ రాజ్యమే రావణ రాజ్యము. మానవ మాత్రులందరూ రావణ రాజ్యములో ఉన్నారు. రావణ రాజ్యములో దుఃఖముంది. రామ రాజ్యములో సుఖము ఉంటుంది. రాముడు అని భగవంతుడినే అంటారు. మీ బుద్ధి అక్కడకు వెళ్లిపోతుంది, మరి ఎవరి బుద్ధిలోనూ ఈ విషయాలు లేవు. తండ్రి వచ్చి పారసబుద్ధిగా తయారు చేస్తారు. అందుకే పారసనాథుడు అని పేరు పెట్టారు. అక్కడ కూడా విష్ణువుకు మాత్రమే రెండు రూపాలు ఉన్నాయి. అర్థం చేసుకునేందుకు ఎంతో అవకాశముంది. తండ్రి కూర్చొని విస్తారంగా (వివరంగా) అర్థం చేయిస్తారు.

మీరు పాటలోని ఒక్క శబ్దము వింటూనే మేల్కొంటారు. కొన్ని పాటలు బాగున్నాయి. ఇప్పుడు మీరు యాత్ర చేస్తున్నారు. మనము మాత్రమే ఆత్మిక యాత్ర చేస్తాము. తప్పకుండా సర్వాత్మల మార్గదర్శకుడు శివబాబా ఒక్కరే. ఇప్పుడు మిమ్ములను దుఃఖము నుండి విడుదల చేసి తీసుకెళ్తారు. అందరి గైడు(మార్గదర్శకుడు) ఆయనొక్కడే. అందరినీ ముక్తిధామానికి తిరిగి తీసుకెళ్లేందుకు స్వయంగా వారే వస్తారు. సద్గతినిచ్చేందుకు రావాల్సే ఉంటుంది. కావున ఏదో ఒక రూపములో తప్పక వస్తారు కదా! ఇతడు ఇంట్లో కూర్చుని ఉండగానే రావాలి. తప్పకుండా శివరాత్రి కూడా గాయనము చేస్తారు కదా. ఎవరినైనా - “శివుడు నిరాకారులు కదా మరి వారి రాత్రి ఎలా అవుతుంది? ఎవరికి నామ-రూపాలు లేవో వారికి రాత్రి ఎలా ఉంటుంది?” అని అడగండి. లింగాన్ని కూడా చూపుతారు. వారి పేరు కూడా ఉంది, రూపము కూడా ఉంది, దేశము కూడా ఉంది, సమయము కూడా ఉంది. వారిని సుఖసాగరుడని మహిమ కూడా చేస్తారు. కావున తప్పకుండా సుఖమునిస్తారు కదా. ఇప్పుడు అందరూ పతితులే. ఎవరు గుణవంతులీ వారి ముందుకెళ్లి మాలో ఏ గుణాలూ లేవు మేము

వికారులుగా(నల్లగా) ఉన్నామని గానము చేస్తారు. ఇది వికారుల(నల్లటి) ప్రపంచము కదా. నల్లవంకాయలో ఏ గుణాలూ ఉండవు. నలుపు అనగా పతిత మానవులలో ఏ గుణాలూ లేవు. ఎవరు పావనులుగా ఉంటారో, వారిలోనే గుణాలు ఉంటాయి. పిల్లలైన మీరు ఒక్క తండ్రి మాటలే వింటారు. ఇతరులెవరి మాటలు వినరు. పరస్పరము ఈ జ్ఞాన పాయింట్స్ వినిపించండి. లిపీట్ చేయించండి. ఇక్కడ మీకు ఏ సుఖమైతే లభిస్తుందో, ఇక్కడ మీకు ఏ ధారణ అయితే అవుతుందో అది చాలా మంచిది. హాస్టలుకు కొద్ది రోజుల కొరకు వస్తారు. కొంతమంది 4 రోజులకు, కొంతమంది 6, 8 రోజులు ఉంటారు. వారు కూర్చుని తండ్రి ద్వారా వింటూ ఉంటారు. మేము తల్లిదండ్రుల జతలో ఇంట్లో కూర్చుని ఉన్నామనే నిశ్చయము ఏర్పడాలి. ఇది ఈశ్వరీయ ఇల్లు, ఇల్లు అన్నా ద్వారము అన్నా ఒక్కటే. ద్వారములోకి వచ్చారంటే ఇంటిలోకి కూడా వచ్చినట్లే. ద్వారము నుండి లోపలకు ఇంట్లోకి వచ్చారు. ఇది ఈశ్వరీయ ఇల్లు. మీరు సోదరి-సోదరులు. అందువలన దీనిని ఇంద్రప్రస్థము అని కూడా అంటారు. వీరు జ్ఞాన అష్టరసలు. పేరు నంబరువారుగా ఉంచారు. ఇది శివబాబా దర్బారు. ఇక్కడ నుండి మీరు బయటకు వెళ్తే మీ స్థితిలో రాత్రికి పగలుకు ఉన్నంత వ్యత్యాసము ఏర్పడుతుంది. సర్వీసుకు వెళ్లేవారి బుద్ధిలో సర్వీసు చేయాలని ఉంటుంది. డ్రామా చక్రాన్ని గురించి అర్థం చేయించుట కూడా చాలా సహజము. బాబా మనలను తీసుకెళ్లడానికి వచ్చారు. అందువలన మనము ఏర్పాట్లు చేసుకుంటున్నాము. అన్నీ సిద్ధము చేసుకోవాలి. తండ్రికి పాతది పనికిరానిది ఇస్తున్నాము. బాబా దానికి బదులుగా మనకు బంగారము ఇస్తారు. మీరు జ్ఞాన మానస సరోవరంలో మునకలు వేస్తారు. ఇది చదువు విషయము. దీని ద్వారా మీరు స్వర్గములో అష్టరసలుగా అయిపోతారు. అంతేగానీ ఏ ఇతర అష్టరసలూ లేరు. రెక్కలు మొదలైనవేవీ లేవు. అక్కడ వజ్రాలతో పొదగబడిన మహాళ్లు నగలు చాలా బాగుంటాయి. ఇప్పుడు మాయ రెక్కలను విరిచేసింది. కావున ఎగురలేరు. ఇది అర్థము చేసుకోవలసిన విషయము. ఆత్మ రాకెట్ సమానంగా ఉంటుందని అర్థం చేయించడమైనది. రాకెట్ పైకి వెళ్తూ ఉంటే భగవంతుని సమీపంగా వెళ్తుందని భావిస్తారు. అక్కడ ఖుదా ఎవరైనా కూర్చుని ఉన్నారా? పూర్తిగా ఆత్మల గుంపు వెళ్తుంది. బుద్ధిలో రావాలి. “ బాబా మన మార్గదర్శకుడు”, గుంపులు గుంపులుగా ఆత్మలను తీసుకెళ్తారు. ఇది నా కర్తవ్యమని తండ్రి చెప్తారు. నేను సహజ రాజయోగమును, జ్ఞానాన్ని నేర్చుకున్నాను. నేను జ్ఞానసాగరుడను. నేను వస్తాను కదా. ఇతనిలో కూర్చుని మీకు నా పరిచయమునిస్తాను. ఎలాగైతే ఆత్మలైన మీలో 84 జన్మల పాత్ర ఉందో అలాగే నాలో కూడా పాత్ర ఉంది. దానిని ఇప్పుడు నేను లిపీట్ చేస్తాను. మీకు ఎక్కువ పాత్ర ఉంది. నేను అర్థకల్పము వానప్రస్థములో కూర్చుంటాను. మీకు ఆల్ రౌండు పాత్రలు ఉన్నవి. సృష్టిని రచించాలనే ప్రేరణ భగవంతునికి కలిగిందని అంటారు. కానీ ఏమీ అర్థము చేసుకోరు. తండ్రి చెప్తున్నారు - నా పాత్రను అభినయించవలసిన సమయము వచ్చినప్పుడు నేను ఈ సాధారణ తనువులో వచ్చి మీకు రాజయోగాన్ని నేర్చుస్తాను. నేను గర్భములో ప్రవేశించను. నేను తప్పకుండా మానవ శరీరములోనే వచ్చి పిల్లలైన మీకు రాజయోగమును నేర్చుస్తానా లేక కూర్మములో, మజ్జములో(చేపలో) వస్తానా? నేను పతితులను పావనంగా ఎలా చేస్తానో కూడా మీకు తెలుసు. నేను కూర్చొని శిక్షణను ఇస్తాను. పరమపిత పరమాత్ముడు వచ్చి సహజ రాజయోగమును, జ్ఞానమును నేర్పించి విశ్వానికి అధికారులుగా తయారు చేస్తారు. వీరిని ఇంద్రజాలికులని కూడా అంటారు ఎందుకంటే నరకాన్ని స్వర్గముగా

తయారు చేస్తారు. పిల్లలైన మీకు పూర్తి రహస్యాన్నంతా బాగా అర్థం చేయిస్తాను. సృష్టి వినాశనము ఎలా అవుతుంది? మీరు పరస్పరములో ఎలా కొట్లాడుకుంటారు? రక్త నదులు ఎలా ప్రవహిస్తాయి? మళ్ళీ పాలు, నెయ్యి నదులు ఎలా ప్రవహిస్తాయి - ఇవన్నీ తండ్రియే అర్థం చేయిస్తారు. పాండవులేమైనా పోట్లాడుకుంటారా? యుద్ధము చేస్తారా? తండ్రి చెప్పున్నారు - దేహభిమానాన్ని వదిలి నన్ను ఒక్కరినే స్మృతి చేయండి. అంతమతి నో గతి అవుతుంది. తత్వయోగులు మేము బ్రహ్మములో లీనమైపోతామని భావిస్తారు. కానీ బ్రహ్మంలో లీనమవ్వడం అంటే జ్యోతిలో ఎవ్వరూ కలసిపోరు. తండ్రి చెప్పున్నారు - 'మన్వనాభవ'. తల పై చాలా బరువు ఉంది. స్మృతి ద్వారానే వికర్మలు వినాశనమవుతాయి. లేదంటే ధర్మరాజు ద్వారా చాలా శిక్షలు అనుభవించవలసి వస్తుంది. మనము శివబాబా స్మృతిలోనే వెళ్ళాలి. ఒకవేళ ఎక్కువ సమయము నుండి స్మృతి చేయకుంటే చివర్లో ఆ స్థితి ఉండదు. చాలామంది సన్యాసులు కూడా అలా కూర్చుని ఉండే వెళ్ళిపోతారు. భక్తుల మహిమ కూడా తక్కువది కాదు. అయినా వారు పునర్జన్మలు తీసుకోవలసే పడ్తుంది. ఇప్పుడు తండ్రి చెప్పున్నారు - నేను ఆత్మలందరినీ నా జతలో తీసుకెళ్తాను. తండ్రి పరిచయాన్ని అందరికీ ఎలా ఇవ్వాలి? అని రాత్రింబవళ్లు ఇదే చింతన నడుస్తూ ఉండాలి. మంచిది.

మధురాశి మధురమైన ఆపురాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్యసారము:-

1. ఒక్క తండ్రి ద్వారానే వినాలి, ఇతరుల నుండి ఏ విషయాలూ వినరాదు. నోటి ద్వారా జ్ఞానమునే రిపీట్ చేయాలి, చేయించాలి.
2. తండ్రి జతలో వాపసు వెళ్ళాలి, అందువలన పనికిరాని పాత వాటిని(బ్యాగ్-బ్యాగ్జేను) బదిలీ చేసుకోవాలి. అందరికీ తండ్రి పరిచయము లభించాలి - ఈ ఒక్క చింతనలోనే ఉండాలి.

వరదానము:- “బ్రాహ్మణ జీవితంలో స్మృతి మరియు సేవల

ఆధారము ద్వారా శక్తిశాలిగా అయ్యే మాయాజీత్ భవ”

బ్రాహ్మణ జీవితానికి ఆధారము - త్యాగము మరియు సేవ. ఇవి బలహీనంగా ఉంటే బ్రాహ్మణ జీవితము ఒకసారి వేగంగా నడుస్తుంది, ఒకసారి ఢీలాగా(నెమ్మదిగా) నడుస్తుంది. ఏదైనా సహాయోగము లభిస్తే, ఎవరైనా తోడు లభిస్తే నడుస్తారు లేకుంటే ఢీలా పడిపోతారు. అందువలన స్మృతి మరియు సేవ రెండిటిలోనూ తీవ్ర వేగముండాలి. స్మృతి మరియు నిస్వార్థ సేవ ఉంటే మాయాజీతులుగా అవ్వడం చాలా సులభము. అప్పుడు ప్రతి కర్మలో విజయం లభిస్తుంది.

స్లోగన్:- “ ఎవరైతే సర్వశక్తులతో సంపన్నంగా ఉంటారో,

వారే విఘ్నవిनाశకులుగా అవుతారు ”